

СЛУЖБЕН

Општина Гази Баба



11 јануари 2013 | Излегува по потреба | Година VIII | број 1



e-mail: glasnik@gazibaba.gov.mk

<http://www.gazibaba.gov.mk>

Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Одлуката за долгорочно
кредитно задолжување на Општина Гази Баба

1. Се објавува Одлуката за долгорочно кредитно задолжување на Општина Гази Баба, што Советот на Општина Гази Баба ја донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/1
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 18 и член 20 од Законот за финансирање на единиците на локалната самоуправа ("Службен весник на РМ" бр.61/04, 96/04, 67/07,156/09 и 47/11), член 4 од Законот за јавен долг ("Службен весник на РМ" бр.62/05, 88/08 и 35/11), член 36 став (1) точка 15 од Законот за локалната самоуправа ("Службен весник на РМ" бр. 5/02) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06), Советот на Општина Гази Баба на Педесет и петтата седница одржана на ден 09.01.2013 година, донесе

О Д Л У К А ЗА ДОЛГОРОЧНО КРЕДИТНО ЗАДОЛЖУВАЊЕ НА ОПШТИНА ГАЗИ БАБА

ОПШТИ ОДРЕДБИ

Член 1

Со оваа одлука се уредува долгорочно кредитно задолжување на Општина Гази Баба, кое ќе се оствари преку потпишување на Договор за под-заем со Министерството за финансии, во рамки на средствата обезбедени со Проектот за подобрување на општинските услуги финансиран со заем од Меѓународната банка за обнова и развој - Светска банка, а со цел финансирање на капитален инвестиционен проект од областа на основното образование.

Член 2

Долгорочното задолжување на општината е од општ јавен интерес, утврден по спроведена јавна расправа и има економска и финансиска оправданост.

ВИД И ЦЕЛ НА ЗАДОЛЖУВАЊЕТО

Член 3

Видот и целта на задолжувањето е реализација на капитален општински проект за дејности од областа на основното образование, утврден по спроведена јавна расправа и тоа:

ПРОЕКТ: Изградба на основно училиште "Григор Прличев" - Скопје, кој опфаќа:

- градежно-занаетчиски работи,
- водовод и канализација,
- електрика, и
- машинство.

НАЧИН НА ЗАДОЛЖУВАЊЕ

Член 4

Задолжувањето ќе биде долгорочно кредитно препозајмување преку Проектот за подобрување на општинските услуги, финансиран со заем од Меѓународната банка за обнова и развој - Светска банка, Компонента А: Општински инвестиции. Задолжувањето ќе биде изразено во домашна валута.

ИЗНОС И НАЧИН НА ЗАДОЛЖУВАЊЕ

Член 5

Висината на задолжувањето, односно максималниот износ на главницата изнесува 90.583.675,00 денари.



Висина на каматна стапка: шест месечен ЛИБОР за евро валута со варијабилен распон.

НАЧИН НА ОТПЛАТА

Член 6

Вкупниот период на отплата на заемот ќе биде максимум 10 години, вклучувајќи 3 годишни грејс период. Последниот датум на отплата на заемот нема да биде подоцна од 15-ти февруари 2022 година.

Заемот ќе се отплаќа со еднакви полугодишни ануитети.

ПРЕОДНИ И ЗАВРШНИ ОДРЕДБИ

Член 7

Советот на Општина Гази Баба со донесувањето на оваа одлука го одобрува долгорочното кредитно задолжување.

Член 8

Со денот на влегување во сила на оваа одлука, престанува да важи "Одлуката за долгорочно кредитно задолжување на Општина Гази Баба", бр.07-3219/17 од 31.10.2012 година ("Службен гласник на Општина Гази Баба" бр.10/12).

Член 9

Оваа одлука влегува во сила со денот на објавувањето во "Службен гласник на Општина Гази Баба", а ќе се применува по добивањето на писмена согласност од Владата на Република Македонија.

Број 07 - 61/3
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.



Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Одлуката за прогласување на
дефицитарни занаетчии и занаети во изумирање
на подрачјето на Општина Гази Баба

1. Се објавува Одлуката за прогласување на дефицитарни занаетчии и занаети во изумирање на подрачјето на Општина Гази Баба, што Советот на Општина Гази Баба ја донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/2
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 36 став (1) точка 15 и член 62 од Законот за локалната самоуправа ("Службен весник на РМ" бр. 5/02), член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06) а во врска со член 6 став (1) точка 6 од Законот за комунални такси ("Службен весник на РМ" бр.61/04, 64/05, 92/07 и 123/12), Советот на Општина Гази Баба на Педесет и петтата седница одржана на ден 09.01.2013 година, донесе

О Д Л У К А
ЗА ПРОГЛАСУВАЊЕ НА ДЕФИЦИТАРНИ ЗАНАЕТЧИИ
И ЗАНАЕТИ ВО ИЗУМИРАЊЕ, НА ПОДРАЧЈЕТО НА
ОПШТИНА ГАЗИ БАБА ЗА 2013 ГОДИНА

Член 1

Со оваа одлука Советот на Општина Гази Баба, определува дека на подрачјето на Општина Гази Баба дефицитарни занаетчии и занаети во изумирање се: ковачи, грнчари, лимари, казанџии, копчари, свеќари, крзнари, шапкари, изработувачи на сувенири (ракотворби), јорганџии, опинчари и саатчии.

Член 2

Дефицитарните занаети и вршителите на занаети во изумирање на подрачјето на Општина Гази Баба се ослободени од плаќање на комунална такса за фирма односно назив на деловна просторија.

Член 3

Оваа одлука влегува во сила со денот на објавувањето во "Службен гласник на Општина Гази Баба".

Број 07 - 61/4
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.



Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Одлуката за
одобрување на еднократна парична помош
за настаната штета од пожар

1. Се објавува Одлуката за одобрување на еднократна парична помош за настаната штета од пожар, што Советот на Општина Гази Баба ја донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/3
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 62 од Законот за локална самоуправа ("Службен весник на РМ" бр.5/02) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06), а во врска со поднесено барање од лицето Рушит Џавит, за одобрување на еднократна парична помош за настаната штета од пожар, бр.08-4110/1 од 20.12.2012 година, Советот на Општина Гази Баба на Педесет и петтата седница одржана на ден 09.01.2013 година, донесе

О Д Л У К А
ЗА ОДОБРУВАЊЕ НА ЕДНОКРАТНА ПАРИЧНА
ПОМОШ ЗА НАСТАНАТА ШТЕТА ОД ПОЖАР

Член 1

Со оваа одлука Советот на Општина Гази Баба одобрува еднократна парична помош во износ од 50.000,00 денари (со зборови:педесетилјадиденари), на лицето Рушит Џавит од Скопје со адреса на ул."Маџари 2" бр.128-а, заради убалажување на последиците од претрпена значителна материјална штета, предизвикана од опожарување на индивидуална станбена куќа на ул."Маџари 2" бр.128-а, во негова сопственост.

Член 2

Одобрените средства од член 1 на оваа одлука се обезбедени од Буџетот на Општина Гази Баба за 2013 година, Програма А0 - Совет на Општина Гази Баба, ставка 413 - тековни резерви (разновидни расходи).

Член 3

Се задолжува секторот за финансиски прашања да ја спроведе оваа одлука.

Член 4

Оваа одлука влегува во сила со денот на објавувањето во "Службен гласник на Општина Гази Баба".

Број 07 - 61/5
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.



Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Правилникот за
организирање и одржување на форумите
на заедницата во Општина Гази Баба

1. Се објавува Правилникот за организирање и одржување на форумите на заедницата во Општина Гази Баба, што Советот на Општина Гази Баба го донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/4
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 62 од Законот за локална самоуправа ("Службен весник на РМ" бр.5/02), член 83-а став (4) од Статутот на Општина Гази Баба ("Службен гласник на Општина Гази Баба" бр.2/06 и 14/12) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06), Советот на Општина Гази Баба на Педесет и петтата седница одржана на ден 09.01.2013 година, донесе

П Р А В И Л Н И К ЗА ОРГАНИЗИРАЊЕ И ОДРЖУВАЊЕ НА ФОРУМИТЕ НА ЗАЕДНИЦИТЕ ВО ОПШТИНА ГАЗИ БАБА

I. ОПШТИ ОДРЕДБИ

Член 1

Со овој Правилник се уредува свикувањето, начинот на работа, одлучувањето и други прашања од значење за одржувањето на форумите на заедницата, како форма на јавно учество на сите граѓани во локалната заедница, по прашања од надлежност на единицата на локалната самоуправа.

Член 2

Форумите се организираат заради јавно расправање или постигнување согласност на локалната јавност, за предложените приоритети во документите за стратешки локален развој, за јавни дебати за проблемите и утврдување решенија и приоритети, како и за предлагање и избор на проекти или заради развивање проекти од интерес на заедницата, што финасиски ќе бидат поддржани од општината или заинтересирани правни и физички лица кои се подготвени финасиски и материјално да поддржи форумската програма и општински проекти.

Член 3

Форумот на заедницата е воден од страна на независен и надворешен модератор. Во работата на модераторот му помага комодератор.

Форумот се одржува во најмалку 5 (пет) сесии од кои на последната сесија се одлучува за форумските прашања и теми.

Учесниците на форумот се структурирани по работни маси според нивните социјални и економски интереси.

Заради поефикасно и подобро организирање на форумот се формираат работни групи и оперативна група, кои се дефинираат со овој Правилник.

Поблиските одредби за начинот на организирањето и спроведувањето на форумските сесии се уредуваат со Деловникот за работа на форумот на заедницата.

Член 4

Постапката за организирање и реализација на форумите е поделена на три фази и тоа:

- Подготвителна фаза;
- Форумска фаза и
- Реализација на заклучоците донесени на форумите.

Поблиските одредби за фазите на форумите се регулираат со Деловникот за работа на форумите на заедницата.

Член 5

Во согласност со темите кои се раправаат, Форумите можат да бидат од следните видови:

- Проектен Форум
- Тематски форум



- Меѓуопштински форум и
- Буџетски форум.

Член 6

Проектен Форум

Проектен форум се организира кога сака да се дефинираат приоритетите помеѓу неколку теми и проекти кои се неопходни да се решат во единицата на локалната самоуправа и заедницата. На првата форумска сесија, граѓаните одлучуваат која од темите и проектите им е најважна. Избраната тема и проект детално се разработува на следните сесии на форумот.

Член 7

Тематски форум

Тематските форуми се насочени кон веќе одредена тема во која е содржан специфичен и актуелен проблем во единицата на локалната самоуправа. Во овој тип на форум се формираат работни маси само за групите кои се засегнати од тематскиот проблем.

Член 8

Меѓуопштински форум

Меѓуопштинскиот форум се организира кога две или повеќе единици на локалната самоуправа имаат исти или слична тема на расправа, а со методата на меѓуопштинска соработка возможно е побргу, поекономично и поефикасно да се реализираат заклучоците од форумот.

Член 9

Буџетски форум

Во Буџетскиот форум тема на расправа е Буџетот на единицата на локалната самоуправа за наредната година. Работните маси се структурирани според страните кои се засегнати од Буџетот на единицата на локалната самоуправа или според надлежностите на единицата на локалната самоуправа и финансирањето на истите.

Член 10

Учесници на форумот

На форумот треба да присуствуваат што е можно поголем број учесници, при што во општините до 10.000 жители не помалку од 40 лица, за општини од 10.000 жители до 30.000 жители не помалку од 60 лица и во општини со повеќе од 30.000 жители не помалку од 80 лица.

Во работата на форумите треба да се почитува неколу принципи при изборот на учесниците и тоа:

- Територијалниот принцип;
- Родова застапеност;
- Етничка застапеност и
- Социо-економска застапеност.

Член 11

Финансирање на форумот

Форумскиот процес по правило се финансира од страна на Единицата на локалната самоуправа. Единицата на локалната самоуправа треба во својот Буџет да предвидат доволно средства за ваквите активности кои спаѓаат во категоријата на непосредно учество на граѓаните во одлучувањето во општината.

Форумскиот процес може да се финансира и од заинтересирани физички и правни лица кои се подготвени да бидат донатори на единицата на локалната самоуправа.



II. НАЧИН НА СВИКУВАЊЕ НА ФОРУМОТ

Член 12

Првата сесија на Форумот ја свикува Градоначалникот на единицата на локалната самоуправа со јавен повик до сите граѓани на единицата на локалната самоуправа, невладини организации, заинтересирани партнери за реализација на проекти и сите други заинтересирани субјекти (правни и физички лица), да присуствуваат и рамноправно да учествуваат во неговата работа.

Јавниот повик содржи точен термин и место на одржување на форумот, основни насоки и теми за текот на првата сесија на форумот, како и за видот на форумот.

Член 13

Претставник на единицата на локалната самоуправа, како организатор на форумот, на почетокот накусо ги информира учесниците на форумот за текот на форумот во целина, за содржината на одделните сесии на форумот, за структурирањето на форумот, за правата и обврските на учесниците на форумот, за начинот на предлагањето и изборот на темите на форумот, за начинот на гласање, за критериумите и начинот на изборот на проектот и друго.

Член 14

По завршувањето на воведниот дел, претставниците на администрацијата на единицата на локалната самоуправа ги изнесуваат темите, проблемите и проектите за кои треба да се дебатира на форумот, за кои треба да се изјаснат учесниците, односно да извршат избор на теми за кои понатаму ќе се дискутира во рамките на форумот.

III. МОДЕРАТОР И КОМОДЕРАТОР

Член 15

Со работата на форумот раководи модератор, што го избира организаторот на форумот врз основа на јавен повик, како неутрално лице кое не припаѓа на локалната заедница (не е жител на единицата на локалната самоуправа) ги насочува дискусиите кон темите, проблемите, решенијата, различните концепти и проекти, како и го следи процесот на гласањето и изборот на решенијата, односно проектите.

Форумот има комодератор кој го избира модераторот на форумот во консултации со организаторот на форумот.

Поблиските одредби за правата и обврските на модераторот и комодераторот се уредуваат со Деловникот за работа на форумот на заедницата.

IV. РАБОТНИ МАСИ

Член 16

На форумот се формираат најмногу 10 (десет) работни маси за расправа и избор на темата.

Работните маси се составени од по 3 (три) до 8 (осум) учесници, согласно со пројавениот интерес и водејќи сметка за тоа работните маси да ги изразуваат специфичните социо-економски интереси и потреби на заедницата, како и водејќи сметка за интересот, стручноста и компетентноста на поединците и за сразмерната родова, етничка и територијална застапеност.

Член 17

На работни маси, со учество на модераторот, се распоредуваат граѓаните, претставниците на бизнис заедницата, невладините организации и други заинтересирани организации, за расправа по прашања од повеќе области определени со Законот за локалната самоуправа (локален економски развој, урбанизам, комунални работи, култура, здравство и социјална заштита, образование, спорт, противпожарна заштита и заштита и спасување, итн.).



Член 18

Посебни работни маси се организираат за:

- администрацијата на општината и
- работна маса на оперативната група.

Работните маси во изборот на темата по правило одлучуваат по пат на консензус.

Поблиските одредби за начинот на работа на работните маси и нивните права и обврски се уредуваат со Деловникот за работа на форумот на заедницата.

V. РАБОТНИ ГРУПИ**Член 19**

Во временскиот период помеѓу две форумски сесии од учесниците на работните маси се формираат работните групи што имаат задача да ги формулираат предлог решенијата, односно проектите, што произлегле од расправата на работните маси, при што имаат право да даваат предлози и препораки до форумот, а кои се однесуваат на подобрување на квалитетот на животот во локалната заедница во целина.

Предлозите и препораките од работните групи, форумот ги одобрува и ги предлага на едницата на локалната самоуправа.

Единицата на локалната самоуправа е должна во работата и одлучувањето на форумот во целина и во работата на работните групи да обезбеди соодветна родова, етничка и територијална и социо-економска застапеност на заедниците.

Поблиските одредби за начинот на работа, правата и обврските на работните групи се уредуваат со Деловникот за работа на форумот на заедницата.

VI. ОПЕРАТИВНА ГРУПА**Член 20**

За целосна стручно-техничка поддршка на форумот се формира оперативна група.

Оперативната група која работи под раководство на модераторот и комодераторот е оперативна, а не раководно тело на форумот и е составена од:

- модераторот и комодераторот;
- два претставника на ЕЛС;
- едно лице за односи со јавноста;
- претставници на клучните засегнати страни; и
- едно лице задолжено за водење записници од сите состаноци.

Членовите на оперативната група учествуваат во работата на работните групи и им помагаат во работата.

Поблиските одредби за правата и обврските на оперативната група се уредуваат со Деловникот за работа на форумот на заедницата.

VII. ОДЛУЧУВАЊЕ**Член 21**

Резултатите од форумите се Одлуки и Препораки кои се однесуваат на прашањата кои се предмет на дискусија во рамки на форумите.

Одлуките и Препораките треба да придонесуваат кон решавање на предметот на дискусија во рамките на форумот.

Усвоените Одлуки и Препораки од страна на форумот на заедницата се поднесуваат до локалните власти.

Член 22

Одлучувањето на Форумот се врши по пат на гласање по работни маси, при што треба да



се постигне консензус на сите членови на работната маса.

Право на глас во рамките на работните маси имаат членовите кои присуствувале на нај-малку 3 форумски сесии.

Работните маси имаат еднакво право на глас во вкупното одлучување на форумот, кое се врши на петтата сесија на форумот.

Во зависност од видот на форумот, одлуките донесени на форумот можат да бидат советодавни или задолжителни за органите на општината.

Поблиските одредби за начинот на одлучување и задолжителноста на одлуките донесени на форумот се уредуваат со Деловникот за работа на форумот на заедницата.

VIII. ЗАВРШНИ ОДРЕДБИ

Член 23

Заради информирање на граѓаните, единицата на локалната самоуправа е должна на соодветен начин да ги информира за целокупниот тек на форумот и за активностите кои се преземаат за реализација на усвоените проекти.

Член 24

Во рок од 3 (три) месеци од денот на влегување во сила на овој Правилник, Градоначалникот на единицата на локалната самоуправа носи Деловник за работа на форумот на заедницата, во кој подетално се опишува целокупниот процес на форумот.

Член 25

Овој правилник влегува во сила осмиот ден од денот на објавувањето во "Службен гласник на Општина Гази Баба".

Број 07 - 61/6
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.



Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Планот за изменување на
Планот на програми за развој на Општина Гази Баба

1. Се објавува Планот за изменување на Планот на програми за развој на Општина Гази Баба, што Советот на Општина Гази Баба го донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/5
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 21-б од Законот за буџетите ("Службен весник на РМ" бр. 64/05, 4/08, 103/08, 156/09, 95/10 и 180/11) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06), Советот на Општина Гази Баба на Педесет и петтата седница одржана на ден 09.01.2013 година, донесе

П Л А Н
ЗА ИЗМЕНУВАЊЕ НА ПЛАНОТ НА ПРОГРАМИ
ЗА РАЗВОЈ НА ОПШТИНА ГАЗИ БАБА

Член 1

Во Планот на Програми за развој на Општина Гази Баба, бр.07-4228/3 од 15.11.2011 година ("Службен гласник на Општина Гази Баба" бр.13/11), во делот финансиска конструкција - Динамика на финансирање - Буџетско учество за 2013 година, износот "38.000.000,00" денари СЕ ЗАМЕНУВА со "19.000.000,00" денари, во делот - "Други извори на финансирање" СЕ ЗАМЕНУВА со "Други извори на финансирање - Град Скопје", а износот за 2013 година се определува на "19.000.000,00" денари.

Член 2

Овој План за изменување на Планот на Програми за развој на Општина Гази Баба, по влегување во сила станува составен дел на Буџетот на Општина Гази Баба за 2013 година.

Член 3

Овој План влегува во сила со денот на објавувањето во "Службен гласник на Општина Гази Баба".

Број 07 - 61/7
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.



Врз основа на член 50 став 1 точка 3 од Законот за локална самоуправа ("Службен весник на РМ" бр.5/02), а во врска со член 85 став 1 од Статутот на Општина Гази Баба ("Службен гласник на Општина Гази Баба" бр.2/06 и 14/12), Градоначалникот на Општина Гази Баба, донесе

РЕШЕНИЕ
за објавување на Одлуката за воспоставување на
меѓуопштинска соработка помеѓу Општина Гази Баба и Град Скопје,
заради изградба на фекална канализација на патот Трубаревево - Идризово

1. Се објавува Одлуката за воспоставување на меѓуопштинска соработка помеѓу Општина Гази Баба и Град Скопје, заради изградба на фекална канализација на патот Трубаревево - Идризово, што Советот на Општина Гази Баба ја донесе на седницата одржана на ден 09.01.2013 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08 - 126/6
од 10.01.2013 година
Скопје

ГРАДОНАЧАЛНИК
НА ОПШТИНА ГАЗИ БАБА,
Тони Трајковски, с.р.



Врз основа на член 36, а во врска со член 14 од Законот за локалната самоуправа ("Службен весник на РМ" бр. 5/02), член 4 од Законот за меѓуопштинска соработка ("Службен весник на РМ" бр.79/09) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06), Советот на Општина Гази Баба на Педесет и петтата седница одржана на ден 09.01.2013 година, донесе

О Д Л У К А
ЗА ВОСПОСТАВУВАЊЕ НА МЕЃУОПШТИНСКА СОРАБОТКА
ПОМЕЃУ ОПШТИНА ГАЗИ БАБА И ГРАД СКОПЈЕ, ЗАРАДИ ИЗГРАДБА НА ФЕКАЛНА
КАНАЛИЗАЦИЈА НА ПАТОТ ТРУБАРЕВО - ИДРИЗОВО

Член 1

Со оваа одлука Советот на Општина Гази Баба го прифаќа предлогот за воспоставување на соработка помеѓу Општината Гази Баба и Град Скопје, и се уредува начинот, условите, финансирањето и други прашања заради остварување на заедничка цел и интерес за изградба на фекална канализација на патот Трубарево-Идризово.

Член 2

Општината Гази Баба и Град Скопје во остварувањето на соработката ќе учествуваат со по 19.000.000,00 денари, финансиски средства обезбедени од Буџетот на Општина Гази Баба за 2013 година и Буџетот на Град Скопје за 2013 година, кои можат да се користат исклучиво за намената утврдена со членот 1 на оваа одлука и во согласност со прописите со кои се уредува изградба на таков тип објекти и со почитување на прописите кои се однесуваат на јавните набавки.

Член 3

За реализација на оваа одлука, Градоначалникот на Општина Гази Баба ќе склучи договор со Градоначалникот на Град Скопје, во форма и содржина пропишана со Законот за меѓуопштинска соработка.

Реализацијата на договорот ќе почне откако ќе заврши јавната набавка која ќе ја спроведе Општина Гази Баба.

Член 4

Примерок од одлуката да се достави до Град Скопје и до Министерство за локална самоуправа, заради евиденција на меѓуопштинската соработка.

Член 5

Оваа одлука влегува во сила со денот на објавувањето во "Службен гласник на Општина Гази Баба".

Број 07 - 61/8
од 09.01.2013 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Милан Андоновски, с.р.









СОДРЖИНА

РЕШЕНИЕ за објавување на Одлуката за долгорочно кредитно задолжување на Општина Гази Баба	3
ОДЛУКА ЗА ДОЛГОРОЧНО КРЕДИТНО ЗАДОЛЖУВАЊЕ НА ОПШТИНА ГАЗИ БАБА	4
РЕШЕНИЕ за објавување на Одлуката за прогласување на дефицитарни занаетчи и занаети во изумирање на подрачјето на Општина Гази Баба	6
ОДЛУКА ЗА ПРОГЛАСУВАЊЕ НА ДЕФИЦИТАРНИ ЗАНАЕТЧИИ И ЗАНАЕТИ ВО ИЗУМИРАЊЕ, НА ПОДРАЧЈЕТО НА ОПШТИНА ГАЗИ БАБА ЗА 2013 ГОДИНА	7
РЕШЕНИЕ за објавување на Одлуката за одобрување на еднократна парична помош за настаната штета од пожар	8
ОДЛУКА ЗА ОДОБРУВАЊЕ НА ЕДНОКРАТНА ПАРИЧНА ПОМОШ ЗА НАСТАНАТА ШТЕТА ОД ПОЖАР	9
РЕШЕНИЕ за објавување на Правилникот за организирање и одржување на форумите на заедницата во Општина Гази Баба	10
ПРАВИЛНИК ЗА ОРГАНИЗИРАЊЕ И ОДРЖУВАЊЕ НА ФОРУМИТЕ НА ЗАЕДНИЦИТЕ ВО ОПШТИНА ГАЗИ БАБА	11
РЕШЕНИЕ за објавување на Планот за изменување на Планот на програми за развој на Општина Гази Баба	16
ПЛАН ЗА ИЗМЕНУВАЊЕ НА ПЛАНОТ НА ПРОГРАМИ ЗА РАЗВОЈ НА ОПШТИНА ГАЗИ БАБА	17
РЕШЕНИЕ за објавување на Одлуката за воспоставување на меѓуопштинска соработка помеѓу Општина Гази Баба и Град Скопје, заради изградба на фекална канализација на патот Трубареве – Идризово	18
ОДЛУКА ЗА ВОСПОСТАВУВАЊЕ НА МЕЃУОПШТИНСКА СОРАБОТКА ПОМЕЃУ ОПШТИНА ГАЗИ БАБА И ГРАД СКОПЈЕ, ЗАРАДИ ИЗГРАДБА НА ФЕКАЛНА КАНАЛИЗАЦИЈА НА ПАТОТ ТРУБАРЕВО – ИДРИЗОВО	19



"Службен гласник на Општина Гази Баба" бр. 1/13 55 седница

